

# पटना में बनेगा नया बाइपास व फोरलेन नूतन गांधी सेतु

पटना | हिन्दुस्तान ब्यूरो

पटना के लिए अच्छी खबर है। सरकार के दो नये फैसले से आने वाले समय में यातायात काफी सुगम होगा। राज्य सरकार ने पटना में नया बाइपास बनाने का निर्णय लिया है। साथ ही गांधी सेतु के ठीक बगल में एक फोरलेन नया पुल बनाने की कवायद तेज कर दी है।

मुख्यमंत्री नीतीश कुमार की अध्यक्षता में बुधवार को पथ निर्माण विभाग की हुई समीक्षा बैठक में उक्त दोनों निर्णय लिये गये। मुख्यमंत्री ने इसको लेकर दिशा-निर्देश भी जारी किए। बैठक के बाद मुख्य सचिव

अंजनी कुमार सिंह ने बताया कि नये बाइपास की लंबाई लगभग 50 किलोमीटर होगी। इसका रूट भी तय कर लिया गया है। बाइपास (आउटर रिंग रोड) बिहटा के पास कन्हौली से शुरू होगा और नौबतपुर, लखना, दनियावां, फतुहा होते हुए कच्ची दरगाह तक आएगा।

**नया पुल होगा 'नूतन गांधी सेतु' :** मुख्य सचिव ने यह भी कहा कि गांधी सेतु के बगल में बनने वाले नये फोरलेन पुल का डीपीआर शीघ्र केंद्र सरकार को मंजूरी के लिए भेजा जाएगा। मंजूरी मिलते ही निर्माण प्रक्रिया शुरू होगी। इसकी लागत तीन



हजार करोड़ आंकी गयी है। यह पुल पटना के जीरो माइल से वैशाली के रामाशीष चौक तक होगा। यह नूतन गांधी सेतु के नाम से जाना जाएगा। पुल

के लिए राज्य सरकार के पास पर्याप्त भूमि उपलब्ध है।

**नए पुल के फायदे :** उत्तर बिहार के लिए यह दूसरी लाइफ लाइन होगी। नया

**नया बाइपास के फायदे**

वर्तमान के पटना के दोनों बाइपास पर वाहनों का अत्यधिक दबाव है, जो कम होगा। प. बिहार से नालंदा-नवादा व झारखंड जाने वालों को पटना शहर में प्रवेश नहीं करना होगा। शाहाबाद से गया के लिए एक नया रास्ता मिल जाएगा।

**50**  
किमी लंबा  
होगा नया  
बाइपास

फोर लेन पुल बन जाने से उत्तर बिहार जाने के लिए 8 लेन उपलब्ध होंगे। गांधी सेतु पर दबाव कम होगा व जाम से मुक्ति मिलेगी।

➤ देखें पेज 02